

## CALLING ATTENTION TO MATTERS OF URGENT PUBLIC IMPORTANCE

*Re.—Famine relief works at Tiptur, Thuruvekere and Chikkanayakanahally Taluks.*

**SRI N. BASAVAIHAH** (Chicknaikanahalli).—Sir, I call the attention of the Minister for Revenue and Agriculture to the hardship caused to the labourers due to non-payment of wages to those who have worked under famine relief works at Tiptur, Thuruvekere and Chikkanayakanahally Taluks.

**SRI S. BANGARAPPA** (Minister for Revenue).—Sir, I wish to make the following statement.

ತುಮಕೂರು ಜಿಲ್ಲೆಯ ತಿಪಟೂರು ಉಪ ವಿಭಾಗದ, ತಿಪಟೂರು, ತುರುವೇಕೆರೆ ಮತ್ತು ಚಿಕ್ಕನಾಯಕನ ಹಳ್ಳಿ ತಾಲ್ಲೂಕುಗಳು ೧೯೭೯ ರಲ್ಲಿ ಅಭಾವ ಪರಿಸ್ಥಿತಿಗೆ ಒಳಗಾಗಿದ್ದು, ಇದರಿಂದ ಬಹಳಷ್ಟು ಪರಿಹಾರ ಕಾಮಗಾರಿಗಳನ್ನು, ಪ್ರಭಾವಕ್ಕೆ ಒಳಗಾಗಿರುವ ಕ್ಷೇತ್ರಗಳಾದ, ಈ ಮೂರು ತಾಲ್ಲೂಕುಗಳಲ್ಲಿ ಉದ್ಯೋಗ ಸ್ಥಿ ರೀಕರಣ ಯೋಜನೆಯ ಮಾದರಿಯ ಮೇಲೆ ಜಾರಿಗೆ ತಂದಿದೆ. ಇದರಂತೆ ಕೂಲಿಗಳಿಗೆ  $\frac{1}{3}$  ಭಾಗ ವೇತನವನ್ನು ನಗದು ಪಾವತಿ ಮಾಡಿ  $\frac{2}{3}$  ಭಾಗ ವೇತನವನ್ನು ಆಹಾರ ಧಾನ್ಯಗಳ ರೂಪದಲ್ಲಿ ಕೊಡಲಾಗುವುದು. ಗೋಕಟ್ಟೆ, ರಸ್ತೆ, ಮೂಲ ಇತ್ಯಾದಿ ಒಲಗೆ ಕಾರ್ಯಗಳನ್ನು ಕೆಳಕಂಡಂತೆ ಮೂರು ತಾಲ್ಲೂಕುಗಳಲ್ಲಿ ತೆಗೆದುಕೊಂಡಿದ್ದು, ಇದರಲ್ಲಿ ೫೫೦ ಕಾರ್ಯಗಳು ಈಗಾಗಲೇ ಮುಗಿದಿದ್ದು ಮತ್ತು ಉಳಿದ ಕಾರ್ಯಗಳು ಪ್ರಗತಿಯಲ್ಲಿವೆ.

ತಿಪಟೂರು	೧೪೬	ಕಾರ್ಯಗಳನ್ನು ನಿರ್ವಹಿಸಬೇಕಾಗಿದೆ.
ಚಿಕ್ಕನಾಯಕನಹಳ್ಳಿ	೩೭೩	ಮೇಲಿನಂತೆ
ತುರುವೇಕೆರೆ	೨೬೬	ಮೇಲಿನಂತೆ
ಒಟ್ಟು	೭೮೫	

“ಎಲ್ ರಿಲೀಫ್” ನಿಂದ ೧೯೭೯-೮೦ ರ ಆರ್ಥಿಕ ವರ್ಷದಲ್ಲಿ ೨೦.೬೦ ಲಕ್ಷ ರೂಪಾಯಿಗಳನ್ನು ತುಮಕೂರು ಜಿಲ್ಲೆಗೆ ಹಂಚಲಾಗಿದೆ. ಇದರಲ್ಲಿ ೧-೮-೧೯೭೯ ರಿಂದ ೧೫-೨-೧೯೮೦ ರವರೆಗೆ ಕಾರ್ಯ ನಿರ್ವಹಣಾರ್ಥವಾಗಿ ೧೦.೫೦ ಲಕ್ಷ ರೂಪಾಯಿಗಳನ್ನು ತಿಪಟೂರು ಉಪ ವಿಭಾಗಕ್ಕೆ ಹಂಚಲಾಗಿದೆ. ೧೯೭೯ ರ ಸೆಪ್ಟೆಂಬರ್ ಅವಧಿಯಿಂದ ೧೯೮೦ ರ ಫೆಬ್ರವರಿ ಅವಧಿಯವರೆಗೆ ಕೂಲಿಗಳ ವೇತನಕ್ಕಾಗಿ ಇರುವ ಒಟ್ಟು ಮೊತ್ತ ರೂ. ೧೪,೧೬, ೨೬೫-೦೦ ಅದರಲ್ಲಿ ಮೇಲ್ಕಂಡ ಅವಧಿಯಲ್ಲಿ  $\frac{1}{3}$  ಭಾಗದಂತೆ ಕೂಲಿಗಳಿಗೆ ಕೊಟ್ಟು ನಗದು ವೇತನ ರೂ. ೫,೫೪, ೭೯೯-೦೦ ಮತ್ತು ಬಾಕಿ ಉಳಿದ ವೇತನ ಮೊತ್ತ ರೂ. ೮,೬೦, ೮೪೨-೦೦ ಕ್ಕೆ ಬದಲಾಗಿ ಕೂಲಿಗಳಿಗಾಗಿ ೫೬೦,೬೭ ರಷ್ಟು ಮೆಟ್ರಿಕ್ ಟನ್ನು ಆಹಾರ ಧಾನ್ಯಗಳನ್ನು ಮೂರು ತಾಲ್ಲೂಕುಗಳಿಗೆ ಈ ಕೆಳಗಿನಂತೆ ಸರಬರಾಜು ಮಾಡಿದೆ.

ಮಾಹೆಯಾನ	ಪಾಸ್ತವಿಕವಾಗಿ ಮಾಹೆಯಾನ ಪಾವತಿ ಆದದ್ದು		ಪಾಸ್ತವಿಕವಾಗಿ ಸರಬರಾಜು ಆದ ಅಹಾರ ಧಾನ್ಯಗಳ	
	ನಗದು	ಅಹಾರ ಧಾನ್ಯ ರೂಪದಲ್ಲಿ	ಒಟ್ಟು	ಪ್ರಮಾಣ (ಮೆ. ಟನ್‌ಗಳು)
1	2	3	4	5
	ರೂ.	ರೂ.	ರೂ.	
ಸೆಪ್ಟೆಂಬರ್ 1979	2,000-00	4,000-00	6,000-00	2.6
ಅಕ್ಟೋಬರ್ 1979	50,978-00	63,096-00	1,14,704-00	29.07
ನವೆಂಬರ್ 1979	40,587-00	1,05,664-00	1,46,251-00	70.4
ಡಿಸೆಂಬರ್ 1979	2,25,347-00	2,65,944-00	4,91,291-00	177.2
ಜನವರಿ 1980	1,58,713-00	1,92,112-00	3,50,825-00	128.1
ಫೆಬ್ರವರಿ 1980	77,174-00	2,30,026-00	3,07,194-00	153.3
ಒಟ್ಟು :	5,54,799-00	8,60,842-00	14,16,265-00	560.67

ಉದ್ಯೋಗ ಸ್ಥಿರೀಕರಣದ ಯೋಜನೆಯಂತೆ ಕೂಲಿಗಳಿಗೆ ಕ್ಷೇತ್ರ ಭಾಗ ವೇತನ ಹಾಗೂ 2/3ನೇ ಭಾಗ ವೇತನವನ್ನು ಆಹಾರ ಧಾನ್ಯ ರೂಪದಲ್ಲಿ ಕೊಡುವುದಕ್ಕಾಗಿ ಸಹಾಯಕ ಕಮೀಷನರ್ ರವರಿಂದ ಅನುಮೋದನೆ ತೆಗೆದುಕೊಳ್ಳುವಲ್ಲಿ ಹಾಗೂ ಸಾಕಷ್ಟು ಪ್ರಮಾಣದಲ್ಲಿ ಆಹಾರಧಾನ್ಯ ಒದಗಿಸುವುದರಲ್ಲಿ ಸ್ವಲ್ಪ ವಿಳಂಬವಾದ್ದರಿಂದಾಗಿ, ಪ್ರಾರಂಭದಲ್ಲಿ ನಗದು ಹಣವನ್ನು ಕೂಲಿಗಳಿಗೆ ಪಾವತಿ ಮಾಡುವುದರಲ್ಲಿ ಮತ್ತು ಆಹಾರ ಧಾನ್ಯಗಳನ್ನು ಸರಬರಾಜು ಮಾಡುವುದರಲ್ಲಿ ತುಸು, ವಿಳಂಬವಾಗಿದೆ. ಆದರೆ ಈಗ ನಗದು ಹಣ ಮತ್ತು ಆಹಾರ ಧಾನ್ಯಗಳನ್ನು ಕೂಲಿಗಳಿಗೆ ಕ್ರಮಾನುಸಾರ ಯುಕ್ತವಾಗಿ ಹಂಚಲಾಗಿದೆ ಹಾಗೂ ಏನೂ ಬಾಕಿ ಉಳಿದಿಲ್ಲ.

ಶ್ರೀ ಎಸ್. ಬಸವಯ್ಯ.—ಸ್ವಾಮಿ ಈಗ ಸುಮಾರು ೭೮೫ ಕೆಲಸಗಳನ್ನು ಮೂರು ತಾಲ್ಲೂಕುಗಳಲ್ಲಿ ತೆಗೆದುಕೊಂಡಿರತಕ್ಕಂಥದ್ದು ನಿಜ. ಆದರೆ ಸ್ಟೇಟ್ ಮೆಂಟ್‌ನಲ್ಲಿ ಹೇಳಿದ್ದೀರಿ, ಇದರಲ್ಲಿ ೫೫೦ ಕಾರ್ಯಗಳು ಮುಗಿದಿದ್ದು ಮತ್ತು ಕೆಲವು ಕಾರ್ಯಗಳನ್ನು ನಿರ್ವಹಿಸಬೇಕಾಗಿದೆ ಎಂದು ಕೂಡ ಹೇಳಿದ್ದೀರಿ. ಆದರೆ ಈ ಎಲ್ಲ ಕಾರ್ಯಗಳಲ್ಲಿಯೂ ಅನೇಕ ಜನ ಕೂಲಿಗಳು ನಿರತರಾಗಿದ್ದು, ಕೆಲಸಗಳನ್ನು ಮಾಡಿದ್ದರೂ ಅವರಿಗೆ ಕೊಡತಕ್ಕಂಥ ಆಹಾರ ಧಾನ್ಯಗಳು ಮತ್ತು ಹಣವನ್ನು ಸರಿಯಾದ ರೀತಿಯಲ್ಲಿ ವಿತರಣೆ ಮಾಡಿಲ್ಲ ನಾನು ೪-೫ ದಿವಸಗಳ ಹಿಂದೆ ನನ್ನ ಕ್ಷೇತ್ರದಲ್ಲಿ ಹೋಗಿ ನೋಡಿದಾಗ ನಿರ್ವಹಿಸಬೇಕಾದ ಕೆಲಸಗಳನ್ನೆಲ್ಲ ಮಾಡಿ ಮುಗಿಸಿದ್ದರೂ ಕೂಡ ಅಧಿಕಾರಿಗಳು ಸಮರ್ಪಕವಾದ ರೀತಿಯಲ್ಲಿ ಕೂಲಿಗಳನ್ನು, ಮತ್ತು ಆಹಾರ ಧಾನ್ಯಗಳನ್ನು ವಿತರಣೆ ಮಾಡಿಲ್ಲ. ಆದ್ದರಿಂದ ಇದರ ಬಗ್ಗೆ ಪರಿಶೀಲನೆ ಮಾಡಿ ಆದಷ್ಟು ಜಾಗೃತೆಯಾಗಿ ಕೊಡಬೇಕಾದ ಕೂಲಿ, ಮತ್ತು ಆಹಾರ ಧಾನ್ಯಗಳನ್ನು ವಿತರಣೆ ಮಾಡಲು ಪ್ರಯತ್ನವನ್ನು ಮಾಡುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ ನಾನು ಈಗಾಗಲೇ ಹೇಳಿದ್ದೇನೆ, ಹಣವನ್ನಾಗಲಿ ಅಥವಾ ಆಹಾರ ಧಾನ್ಯವನ್ನಾಗಲಿ ಕೊಡತಕ್ಕಂಥ ವಿಷಯದಲ್ಲಿ ಸ್ವಲ್ಪ ವಿಳಂಬವಾಗಿರುವುದಕ್ಕೆ ಕೆಲವೊಂದು ಕಾರಣಗಳಿಂದ ಆಗಿರುತ್ತದೆಂದು ಹೇಳಿರುತ್ತೇನೆ. ಸದಸ್ಯರಿಗೂ ಕೂಡ ವಿವರಗಳನ್ನು ಕೊಟ್ಟಿರುತ್ತೇನೆ. ಆದರೆ ನಾನು ಈಗ ಹೇಳಿಕೆಯನ್ನು ಕೊಟ್ಟಿರುವ ಪ್ರಕಾರ ಹಣವಾಗಲಿ, ಆಹಾರ ಧಾನ್ಯಗಳಾಗಲಿ ಹಂಚತಕ್ಕಂಥ ವಿಷಯದಲ್ಲಿ ಯಶಸ್ವಿಯಾಗಿ ಆಗಿದೆ ಎಂದು ವರದಿ ಬಂದಿರುತ್ತದೆ. ಮಾನ್ಯ ಸದಸ್ಯರ ಅಭಿಪ್ರಾಯ ಅನೇಕ ಕಡೆಗಳಲ್ಲಿ ಕೆಲಸ ಕಾರ್ಯಗಳು ಆಗಿದ್ದರೂ ಹಂಚಿಕೆ ಕಾರ್ಯ ಸರಿಯಾಗಿ ನಡೆದಿಲ್ಲವೆನ್ನುವ ಮಾತನ್ನು ಹೇಳಿದ್ದಾರೆ. ಅಂಥ ಸಂದರ್ಭಗಳು ಏನಾದರೂ ಇದ್ದಲ್ಲಿ ಸಂಬಂಧಪಟ್ಟ ಅಧಿಕಾರಿಗಳಿಗೆ ತತ್ಕ್ಷಣ ಲೋಪದೋಷಗಳನ್ನು ಸಂಪದಿಸುವಂಥ ನಿರ್ದೇಶನ ಕೊಡುವಂಥ ಒಂದು ವ್ಯವಸ್ಥೆಯನ್ನು ಮಾಡುತ್ತೇನೆ.

ಶ್ರೀ ವಿ.ಎಲ್. ಶಿವಪ್ಪ.—ಸ್ವಾಮಿ ಹದಿನಾಲ್ಕು ಲಕ್ಷ ಚಿಲ್ಲರೆ ಹಣವನ್ನು ಒಟ್ಟು ಖರ್ಚು ಮಾಡಿದ್ದೇವೆಂದು ಹೇಳಿರುತ್ತೀರಿ. ಮಾನ್ಯತಾಲ್ಲವರೆ ಲಕ್ಷ ಚಿಲ್ಲರೆಯಷ್ಟು ಕೆಲಸಗಳಾಗಬೇಕೆಂದು ತರಾತುರಿಯಿಂದ ದೆಪ್ಪುಟಿ ಕಮಿಷನರ್‌ರವರಿಗೂ ಅಸ್ಟೆಂಟ್ ಕಮಿಷನರ್‌ರವರಿಗೂ ನಿರ್ದೇಶನ ನೀಡಿ ಹಣವನ್ನು ಕೊಟ್ಟಿದ್ದರೂ ಕೂಡ ಸೆಪ್ಟೆಂಬರ್ ಕಳೆದು ಮಾರ್ಚ್ ತಿಂಗಳಾದರೂ ಕೆಲಸಗಳನ್ನು ಪೂರ್ತಿ ಮಾಡಿಲ್ಲ, ಮತ್ತು ಕೂಲಿಯಾಳುಗಳಿಗೆ ಹಣವನ್ನೂ ಕೂಡ ಸರಿಯಾಗಿ ವಿತರಣೆ ಮಾಡಿಲ್ಲವೆಂದು ಹೇಳಿದರೆ ಅಲ್ಲಿಯ ಕೂಲಿ ಜನರಿಗೆ ಬಹಳ ಕಷ್ಟವಾಗುತ್ತದೆ. ಮತ್ತು ತೆಗೆದುಕೊಂಡಿರತಕ್ಕಂಥ ೭೮೫ ಕಾರ್ಯಗಳಲ್ಲಿ ೫೫೦ ಕಾರ್ಯಗಳು ಮುಗಿದಿದ್ದು ಉಳಿದ ಕಾರ್ಯಗಳನ್ನು ತೆಗೆದುಕೊಂಡು ಆದಷ್ಟು ಜಾಗೃತೆಯಾಗಿ ಮುಗಿಸುತ್ತೀರಾ ಅಥವಾ ಅಲ್ಲಿಗೇನೇ ನಿಲ್ಲಿಸುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಎಷ್ಟೆಷ್ಟು ಕೆಲಸಗಳು ಆಗುತ್ತವೆಯೋ ಅಷ್ಟೆಷ್ಟು ಹಣವನ್ನು ಮಂಜೂರು ಮಾಡತಕ್ಕಂಥದ್ದು ಮಾನ್ಯ ಸದಸ್ಯರಿಗೆ ಗೊತ್ತಿರತಕ್ಕಂಥ ವಿಷಯವಾಗಿರುತ್ತದೆ. ವಿಳಂಬವಾಗಿರತಕ್ಕಂಥದ್ದರ ಬಗ್ಗೆ ನಾನು ಈಗಾಗಲೇ ಹೇಳಿಕೆಯಲ್ಲಿ ವಿವರಗಳನ್ನು ಕೊಟ್ಟಿರುತ್ತೇನೆ. ಮತ್ತು ಯಾವ ಯಾವ ಕೆಲಸಗಳಲ್ಲಿ ವಿಳಂಬವಾಗಿರುತ್ತದೆ, ಅದರ ಎಲ್ಲ ವಿವರಗಳನ್ನೂ ಕೂಡ ತರಿಸಿಕೊಂಡು ನೋಡಬೇಕು ಎನ್ನುವ ಉದ್ದೇಶವನ್ನೂ ಕೂಡ ಇಟ್ಟುಕೊಂಡಿರುತ್ತೇನೆ.